

अर्द्ध कुम्भ मेला 2016 के आयोजन के सम्बन्ध में मुख्य सचिव, उत्तराखण्ड शासन की अध्यक्षता में गठित उच्च स्तरीय एम्पावरड समिति की बैठक दिनांक 27-02-2015 मध्याह्न 12:00 बजे का कार्यवृत्त।

उपस्थिति-संलग्न।

अर्द्ध कुम्भ मेला 2016 के आयोजन के सम्बन्ध में मेलाधिकारी, हरिद्वार द्वारा पूर्व में स्वीकृत कार्यों की अद्यतन स्थिति से समिति को अवगत कराया गया। मेले के आयोजन हेतु उपलब्ध कराये गये नये प्रस्तावों के सम्बन्ध में समिति द्वारा विस्तार से विचार-विमर्श करने के पश्चात् निम्नलिखित कार्यों पर अनुमोदन प्रदान करते हुये प्राथमिकता के आधार पर स्वीकृति प्रदान किये जाने का निर्णय लिया गया:-

क्र. सं.	कार्य का नाम	लागत लाख में	विभाग
1	चिन्तामणी आश्रम के सामने गंग नहर पर पैदल लौह सेतु का निर्माण कार्य	404.23	लोक निर्माण विभाग
2	हिल बाईपास मार्ग पर क्षतिग्रस्त दीवारों का निर्माण एवं बी0सी0 द्वारा नवीनीकरण कार्य।	396.05	
3	ज्वालापुर ललतारौ चण्डीघाट मार्ग का बी0सी0 द्वारा नवीनीकरण कार्य।	278.71	
4	पुराना दिल्ली, नीतिपास मार्ग का बी0सी0 द्वारा नवीनीकरण कार्य।	748.94	
5	हरिद्वार शहर के विभिन्न आंतरिक मार्गों का बी0सी0 द्वारा नवीनीकरण का कार्य :-		
	1-राष्ट्रीय मार्ग सं0-58 से भीमगोडा लिंक मार्ग पर नवीनीकरण का कार्य।	27.85	
	2-चन्द्राचार्य चौक से रा0मा0-58 तक लिंक मार्ग का नवीनीकरण कार्य।	26.86	
	3-सप्तऋषि आश्रम मार्ग एवं आर0टी0ओ0 चौक से खड़खड़ी वाया पावनधाम मार्ग पर नवीनीकरण का कार्य।	87.29	
	4-ऋषिकुल तिराहे से रा0मा0-58 तक लिंक मार्ग का नवीनीकरण का कार्य।	26.61	
	5-रेलवे फाटक से छोटा रविदास मंदिर तक मार्ग का डी0बी0एम0 एवं बी0सी0 द्वारा सुधार कार्य।	25.08	
	6-हरिद्वार में शंकराचार्य चौक से सिंहद्वार तक (वाया कनखल) मार्ग का बी0सी0 द्वारा नवीनीकरण का कार्य।	128.56	
6	त्रिवेणी घाट ऋषिकेश में महिला चेंजिंग रूम का निर्माण कार्य।	7.38	सिंचाई विभाग
7	त्रिवेणी घाट ऋषिकेश में ऊपर प्लेटफार्म के क्षतिग्रस्त मारबल स्टोन बदलने का कार्य।	51.32	
8	हरिद्वार स्थित सतीकुण्ड का सौन्दर्यीकरण/जीर्णोद्धार की योजना।	67.65	
9	गौरी शंकर सेक्टर में एक नग अन्तःश्रोतकूप का निर्माण कार्य।	75.00	व्यवस्थापक

proceeding

22

11/7/15



10	अ0कु0मे0-16 की व्यवस्थाओं के अन्तर्गत एक नलकूप व राइजिंग मेन बिछाने का कार्य।	135.00	विभाग
11	त्रिवेणी घाट पर सरस्वती नाले की मरम्मत एवं तत्सम्बन्धित कार्य।	56.04	
12	मुनिकीरेती इनटेक वेल से बिठल आश्रम सी0डब्लू0आर तक राइजिंग मेन का निर्माण कार्य	126.61	
	योग	2669.18	

(कार्यवाही लो0नि0वि0, सिंचाई, पेयजल, शहरी विकास, मेलाधिकारी)

2- ऋषिकेश स्थित आस्था पथ के किमी0 1.910 पर गौरीशंकर मन्दिर के पास 50 मी0 स्पान के स्टील गर्डर पैदल पुल का निर्माण तथा ऋषिकेश स्थित चन्द्रभागा नदी पर गंगा नदी के दाये तट पर 85 मी0 लम्बे स्पान के वैली ब्रिज के कार्य पर भी समिति द्वारा अनुमोदन प्रदान करते हुये निर्णय लिया गया है कि उक्त सेतुओं का निर्माण सिंचाई विभाग के स्थान पर लोक निर्माण विभाग द्वारा किया जायेगा तथा इस हेतु लोक निर्माण विभाग द्वारा मेलाधिकारी के माध्यम से प्रस्ताव यथाशीघ्र शासन को उपलब्ध कराया जाये।

(कार्यवाही लो0नि0वि0, शहरी विकास, मेलाधिकारी)

3- गृह विभाग, ऊर्जा विभाग, पेयजल विभाग तथा नगर निगम, हरिद्वार के प्रस्तावित कार्यों के सम्बन्ध में निर्णय लिया गया कि इन विभागों द्वारा प्रस्तावित कार्यों का प्रस्तुतीकरण एम्पॉवर्ड समिति की जनपद हरिद्वार में आयोजित होने वाली आगामी बैठक में किया जायेगा तथा तदसमय ही औचित्यपूर्ण कार्यों पर अनुमोदन प्रदान किया जायेगा।

(कार्यवाही गृह, ऊर्जा, पेयजल, शहरी विकास, मेलाधिकारी)

4- गंग नहर पर धोबीघाट (ललताराव) के समीप डबल लेन सेतु का निर्माण तथा ज्वालापुर (लालपुल) के समीप 90 मी0 विस्तार के स्टील गर्डर सेतु के निर्माण कार्य को मेला अवधि से पूर्व पूर्ण कराये जाने की दृष्टि से लोक निर्माण विभाग के प्रस्ताव के क्रम में संशोधित डिजाइन पर अनुमोदन प्रदान किया गया। नये डिजाइन के अनुसार उक्त सेतुओं का कार्य प्रीफैब होने के बाद माह अक्टूबर 2015 में होने वाली नहरबंदी के दौरान सेतुओं को लगाये जाने की कार्यवाही की जानी है, जिसके दृष्टिगत नहरबंदी के दौरान ही कार्य पूर्ण किये जाने हेतु लोक निर्माण विभाग द्वारा सुनियोजित योजना तैयार कर ली जाये। डिजाइन में परिवर्तन के अनुसार संशोधित डी0पी0आर0 शासन को उपलब्ध करायी जायेगी।

(कार्यवाही लो0नि0वि0, मेलाधिकारी)

5- रोजनाबाद-बिहारीगढ मार्ग के चौड़ीकरण एवं सुधारीकरण के सम्बन्ध में निर्णय लिया गया कि यह कार्य अधिक लागत का होने के कारण अर्द्ध कुम्भ मेला अवधि से पहले पूर्ण किया जाना सम्भव नहीं है। उक्त मार्ग पर सेतुओं का निर्माण सी0आर0एफ0 के अन्तर्गत किया जा रहा है। इस मार्ग को एन0एच0 आदि में नियमित कराते हुये भारत सरकार से वित्तीय सहायता प्राप्त किये जाने की कार्यवाही लोक निर्माण विभाग द्वारा की जाये। पुरकाजी-लक्सर-ज्वालापुर मार्ग का कार्य लोक निर्माण विभाग द्वारा राष्ट्रीय राजमार्ग खण्ड से कराया जाना है, जिसे लोक निर्माण विभाग द्वारा अर्द्ध कुम्भ से पहले पूर्ण कराया जाये।

(कार्यवाही लो0नि0वि0)

14



6- सिंचाई विभाग द्वारा ऋषिकेश में प्रस्तावित सच्चाधाम घाट का कार्य तथा हरिद्वार में कनखल में शमशान घाट के सामने बैरागी कैम्प में प्रस्तावित स्नान घाटों के निर्माण के कार्य को नमामि गंगा योजना/रिवर फ्रंट डेवलपमेंट के अन्तर्गत कराये जाने की कार्यवाही की जाये तथा सिंचाई विभाग द्वारा इन कार्यों को अर्द्ध कुम्भ मेला प्रारम्भ होने से पूर्व पूर्ण कराये जाने का प्रयास किया जाये।

(कार्यवाही सिंचाई विभाग)

7- अर्द्ध कुम्भ मेले के सभी कार्यों की उच्च गुणवत्ता सुनिश्चित किये जाने के सम्बन्ध में निर्णय लिया गया कि थर्ड पार्टी क्वालिटी ऐश्योरेंस का कार्य आई0आई0टी0 रुड़की तथा सिंचाई अनुसंधान संस्थान रुड़की के माध्यम से कराया जायेगा।

(कार्यवाही शहरी विकास, मेलाधिकारी)

8- गंगा स्वच्छता मिशन के अन्तर्गत किये जाने वाले कार्यों के सम्बन्ध में पेयजल विभाग द्वारा एन0जी0एस0 से सर्वे की कार्यवाही करायी जा रही है। पेयजल विभाग तथा मेलाधिकारी द्वारा एन0जी0एस0 के साथ समन्वय करते हुये प्रथम चरण में ऐसे कार्यों को चिन्हित किये जाने की संस्तुति पेयजल विभाग/भारत सरकार को की जाये, जो कि मेला प्रारम्भ होने से पूर्व ही पूर्ण हो सकें। इस सम्बन्ध में मेलाधिकारी द्वारा प्रदूषण नियंत्रण से भी विचार-विमर्श किया जाये।

(कार्यवाही पेयजल, मेलाधिकारी)

9- अर्द्ध कुम्भ मेला हेतु स्वीकृत किये जा रहे सभी विभागों के कार्यों की मेलाधिकारी द्वारा कार्य की प्रगति से सम्बन्धित पर्ट चार्ट बारचार्ट तैयार कराते हुये कार्यों का निरन्तर अनुश्रवण किया जायेगा तथा समय-समय पर समिति के समक्ष इस सम्बन्ध में प्रजेंटेशन भी किया जाये। साथ ही मेलाधिकारी द्वारा कार्य से सम्बन्धित ठेकेदारों से वार्ता कर यह सुनिश्चित कर लिया जाये कि ठेकेदार के द्वारा कार्य में कोई शिथिलता न बरती जाये तथा ठेकेदार द्वारा निर्माणाधीन कार्य को समय से पूर्ण कर लिया जायेगा।

(कार्यवाही कुम्भ से सम्बन्धित सभी विभाग, मेलाधिकारी)

10- ऐसे कार्य जो अर्द्ध कुम्भ मेला प्रारम्भ होने से पूर्व पूर्ण किये जाने सम्भव न हो, ऐसे कार्यों को अर्द्ध कुम्भ मेला के कार्यों के अन्तर्गत प्रस्तावित न किया जाये।

(कार्यवाही मेलाधिकारी)

11- मेला नियंत्रण भवन की रंगाई-पुताई व मरम्मत आदि हेतु लोक निर्माण विभाग द्वारा उपलब्ध कराये गये रु0 92 लाख के आगणन में मदवार धनराशि का विवरण अंकित किया जाये तथा पुरानी लिफ्ट की मरम्मत के स्थान पर नयी लिफ्ट लगाये जाने का प्राविधान आगणन में किया जाये।

(कार्यवाही लो0नि0वि0, मेलाधिकारी)

12- मेलाधिकारी द्वारा यह सुनिश्चित कर लिया जाये कि अस्थायी कार्यों एवं अधिष्ठान व्यय हेतु वित्तीय वर्ष 2015-16 में कितनी धनराशि की व्यवस्था होगी।

92

(कार्यवाही मेलाधिकारी)



13- मुनिकीरेती क्षेत्र में कैलाश गेट के समीप अस्थायी झूला पुल का निर्माण लोक निर्माण विभाग द्वारा अन्य योजना के अन्तर्गत कराया जा रहा है, जिसे लोक निर्माण विभाग द्वारा दिसम्बर, 2015 तक पूर्ण किया जाना सुनिश्चित किया जाये।

(कार्यवाही लोक निर्माण विभाग)

उक्त निर्णयों के साथ ही बैठक सम्पन्न हुई।

N. Ravi Shankar  
(एन0 रवि शंकर)  
मुख्य सचिव।

संख्या 413 /IV(3)/2014-4(06)/2014, दिनांक 28 जनवरी, 2015  
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. मुख्य सचिव, उत्तराखण्ड शासन।
2. अपर मुख्य सचिव, वित्त विभाग उत्तराखण्ड शासन।
3. प्रमुख सचिव, मा0 मुख्यमंत्री उत्तराखण्ड शासन।
4. अपर मुख्य सचिव/प्रमुख सचिव/सचिव लोक निर्माण/पेयजल/ऊर्जा/सिंचाई/वित्त परिवहन/पर्यटन/गृह विभाग, उत्तराखण्ड शासन।
5. आयुक्त, गढ़वाल मण्डल, पौड़ी।
6. निजी सचिव, मा0 शहरी विकास मंत्री को मा0 मंत्री जी के संज्ञानार्थ हेतु प्रेषित।
7. जिलाधिकारी, हरिद्वार/पौड़ी/टिहरी /देहरादून
8. मेलाधिकारी, हरिद्वार।
9. एन0आई0सी0 सचिवालय परिसर देहरादून।
10. गार्ड फाइल।

आज्ञा से,  
(डी0एस0 गिब्याल)  
सचिव।